



እንተስ ምሉእ ኤርትራዊ ሓድነት ይሃሉ'ምበር ዘጠራጥር የልቦን።

ርእሰ ዓንቁጽ
ሰዲሀኤ
31 ጥሪ 2019

ዝላቲ ሓይልታት ንህዝቢ ኤርትራ ኣምበርኪኽኻ ድላይካ ክግበርን ክፍጸምን ይኸእል'ዩ ዝብል ከንቲ ሓሳብ በብግዜኡ ዝተፈላልዩ ፈተነታት ስነ ኣእምሮአዊ፣ መንፈሳዊ፣ ዓሌታዊ፣ ሃይማኖታዊ ፖለቲካዊ ኩነት ኣካይዶም ክሰልጦም ኣይከኣሉን። ማዕረ ማዕርኡ ብሕቡእን ግሁድን ግፍዕን ማእሰርትን ዝካየድ'ኳ እንተነበረስ ድሕሪ ምፍራስ ፈ.ደረሽን ብጅምላ ዜጋታት ክቅተሉ፣ዓድታት ክነዳሉ ዝጀመረ እዋን ህዝብና ተዳሂሉን ርዒዱን ኣይተረፈን። ብኣንጻር ኣብ ርእሱ ዝወርድ ዝነበረ ጭካነ ዝምለኦ ተግባራት ጸላኢ ኣሕይልዎን ኣትቢዕዎን፣ድሌቲ ባህጉን ትጽቢቲን ንምርግጋጽ ሓይሊ ወሲኹ ሓድነቲ ኣደልዲሉ ካብ ቃሉ ሓንቲ ስጉምቲ ንድሕሪት ከይጠመተ ነጻነተይ ወይ ሞት ደኣ በለ።

ህዝቢ ኤርትራ ሳላ ተሪር ሓድነቲ፣ ርእሰ ተኣማንነት ኣጥርፎ ንሚዛን ሓይሊ ጸላኢ ቀይሩ፣ ነቲ ቅደም ዝኣወጀ ሙሉእ ነጻነት ኤርትራ፣ መተካእታውን ከም ዘይብሉ ደጊሙ ደጋጊሙ ዘረጋገጸ ውጽኢት ሓይሊ ጅግንነቲ፣መስዋእቲን ሓድነቲ'ዩ። እዚ መስመር ከኣ'ዩ ንሙሉእ ነጻነት ኤርትራ ዘውሓሰ። ብርግጽ ክቡር ዋጋ መስዋእቲ ሂወት ኣሸሓት ዜጋታት ዝተኸፍሎ ነጻነት'ዩ።

ሀሉው ፖለቲካዊ ኩነታት ዞባ ቀርኒ ኣፍሪቃ፣ ነቲ ን27 ዓመታት ክተሓማመስ ዝጸንሐ ውሽጣዊ ጉዳይ ኤርትራ ተወሲኽዎ ከም ንፋስ ሸው ሸው ክብል ይስማዕ፡ ብዝኸደ ዘሎ ናህሪ

ጽሑፍካ ተዛራብካ ከትምህርት ዘክላለህውን አይኮነን። በቲ ከም ንፋስ ሽው ሽው ዝብል ወረ ምስኡ እንዳተቀዳደምካ በብሓደ ከትመላለስ ዘምጽኡ ፍረውን ዘሎ አይመስልን።

ህዝቢ ኤርትራ ልዕሊ ሓድነቱ ዘገድሶ ክህሉ አይግባእን። ሓድነት መጥመሪ ጸረ ኩሉ አብ ልዕሊ ህዝብና ዝካየድ ውሽጣውን ግዳማውን ውዲታት ዕንደራታት ህግዲፍን ሰዓብቲን። ሓድነት ቦኸሩ እብ ቦትኡ ንምምላስ ጸኡሪ አብ ክንዲ ምክያድ፣ ካልእ ዘሰክፎ እንተደኣ ኮይኑ ሕጂውን ምስቶም ንህዝቢ ኤርትራ ንምድኻም ዝገዩ ዘለዉ ጎይኻ ዝርከብ ፍረ የልቦን። ”ካብ ጉይዩ ምውዓል ክሳድ ምሓዝ” ሰዲህኤ ካብ ዘሰክፎን ዘተሓሳስቦን ቀንዲ እቲ ብሰንኪ ምልካዊ ስርዓት ህግዲፍ ተዳኺሙ ዘሎ ኤርትራዊ ሓድነት ከይዱ ከይዱ ህዝቢ ከይበታተን ሃገር አብ ኢድ ጓኖት ከይትተርፍ መስዋእቲ ጆጋና ከንቲ ንክይኸውን ክዝረበሉ መልሲ ክዋሃቡ ክጓየሉ ዝግባእ እዋናዊ ሃገራዊ አጀንዳምበር አብ ነፍሲ ወከፍ መስኮት መርበብ ሓበሬታ ዝወጽእ ዝተባህለን ዘይተባህለን ወረታት ምምላስ ውራዩ ከም ዘይኮነ አንዳዕዲዑ ይፈልጥ።

ህዝቢ ኤርትራ ካብ መስመሩ አውጺኦኻ ንምውህታት ዝግበረ ዘሎ መደብ ፈተነታት ብቀዳምነት ህዝቢ ክነቅሓሉን ንዘበገሶም ዕላማታት ንምዕዋት ጉዳያቱ አለልዩ ግዜን አድህቦን ሂቡ እንተዘይሰረሕሉ ካብ'ቲ ዕንክሊል አይክወጽእን። አብ'ዚ ዝሓለፈ 7 አዋርሕ ብዛዕባ መስርሕ ሰላም ኢትዮ-ኤርትራ ብምልካዊ ስርዓት ህግዲፍ ዝተገብረን ዝተዘርበን ሓደ ሸነኽ፣ ብወገን መንግስቲ ኢትዮጵያ ዝተባህለን ዝባሃል ዘሎ፣ ደምበ ተቃውሞ ብእኩብ ዝሃቦ አድማዒ መልሲ አሎ ዶ ? መልሱ የልቦን። ምእንቲ'ዚ ደምበ ተቃውሞ ከድምዕ እንተደኣ ኮይኑ አብ ሓደ ሓቢሩ ጉዳይ ሓድነቱ ክዛረበሉ፣ ጉዳይ ህዝቡን ሃገሩ ክዛረበሉ ዶ አይምተገብእን። ካብ'ዚ ወጻኢ ተበታተንካ ጉዕዞ ምቅጻል ስጉምቲ ፍሕት ክብል ከም ዘይክእልን ንቅድሚት ከም ዘይከይድ ሎሚ ኩሉ በጺሕዎ ዘሎ ደረጃን ባይታን ቦኸሩ ዘሎ መልሲ ሓድነቱ ምኻኑ ይፍለጥ።

ስርዓት ንጉስ ሃይለስላሴ ፈደረሽን አፍሪሶም ኤርትራ ሓንቲ አካል ኢትዮጵያ ምስ በሉ ሓድነት ህዝቢ ኤርትራ ስዒርዎም፣ ደርግ ንዓሰብ ካብ ኤርትራ ፈልዩ ነፍሳ ዝኸአለት ምምሕዳር ክገብራ ብሓድነት ህዝቢ ኤርትራ ተሳዒሩ። ሎሚ ኢትዮጵያውያን አብ ዱባይ ዶ አብ አሜሪካ ካርታ ልዑላዊት ኤርትራ ቀይሮም፣ ንሃገር ኤርትራ ሕብሪ ባንዴራ ኢትዮጵያ ቀቢኦም ወዘተ.. ልዕሊ ሕቶ ግብራዊ ሃገራዊ ሓድነት ኤርትራውያን ዝኸይድ አይኮነን። ይገብርዎ እንተሃለዎ ከኣ ሓድነትና አብ ሓደጋ ይኣቱ ምህላዉ ዝህቦ ምልክት ምኻኑ ተፈሊጡ ንሓድነት ምፍዋስ፣ ሓድነት ምሕያል ግዜ ምሃብ'ምበር፣ ምስ ገበርቲ እከይ ምምልላስ ክቡር ግዜ ሓድነትካ፣ ክቡር ግዜ መደባትካ ብምኻን ድርብ ክሳራ ከይኸውን ምሕሳብ አገዳስነት ዘለዎ።

ብሰንኪ ምልካዊ ስርዓት ህግዲፍ ህዝብና ተደፊሩ ዶብና ብዘይውዕል ተጣሒሱ፣ ህዝብና ተበታተኑ፣ እሱራትና ቀዳሞት አብ ፍርዲ ከይቀረቡ፣ ፍትሒ ከይረቡን ዳሕረዎት ዘርከብዎም፣ ሳልሳይ ወለዶታት ኤርትራ አብ ዘይውዳእ ውታሃደራዊ ሂወት ዝበለዩ ዝሓለፈን ገና ካብኡ ዘይተገላገለን፣ አህጉራዊ ሕብረተ ሰብ ቆላሕታ ዝነፈጎ ጉዳይና፣ በርቃዊ ሓድነትና፣ ትንሳኤ ሃገር ሓድነት፣ ሕድገትን ዕርቅን ዘለዎ ሓድነት ኤርትራውያን፣ ሓበን ኤርትራውያን ከኣ አበይ ተሸርቡ፣ አበይ ጠፍኦ ? እወ እቲ ምስጢር'ምበር ሓድነት'ዩ። ደገፍን አህጉራዊ ሕብረት

ሰብ ኣድላይን ኣገዳስ'ኳ እንተኾነስ ወላውን ሎሚ እንኩም እንተበሉስ ንሓድነት ዘሳሲ ከንደይ'ዩ። መንዩ ነቲ ዕርቅን ስኒትን ሕድገትን ዘለዎ ሓድነት ተቀቢሉ ዝመርሖ ኣበይ ከ'ዩ ዘሎ ? ከብርና ከምለስ ሓድነትና ከምለስ ኣለዎ። ንደመር ኢሎም ጽቡቕ፣ ንደምር ኢሎም ኣልና ብዛዓብ ምድማር ዘረባታት ኣይነራብሕ። ብዛዓብ ሓድነትና ንዛረብ፣ ካርታ ቀይረሞ ብዛዕባ ሓድነትና ንዛረብ። ገብርቲ እከይ ዝነዝሕዎ መናውሒ መባዝሒቲ ማዕከናቶም ኣይንኹን። ብዛዕባ ሓድነትና ንዛረብ። ብሓይሊ ሓድነት ሚዛን ሓይሊ ሀግዲፍ ብሓንቲ ረፍዲ ክቅየር ዝኸእል'ዩ። ሓድነት ኣህዛብ ኣብ ተሞክሮ ካብ ዘርኣዮ ከዕገት ዘይክእል ነባሪ ሓይሊ እዩ። ኣብ ሓድነትና ኩሉ ኣሎ። ኣብ ሓድነትና ፍትሒ፣ ሰላም፣ ኣህጉራዊ ሕብረተ ሰብ፣ ክብረት፣ ሓይሊ ተሰማዕነት፣ ተፈላጥነት ልዕሊ ኩሉ ከኣ ድሕነት ህዝብና ሃገርን ኣሎ።

ካብኡ ብዝተረፈ እንተስ ሙሉእ ኤርትራዊ ሓድነት ይሃሉ'ምበር ካልእ ዝመጸ እንተመጸ ዘጠራጥር ዮብሉን። ብዓንተቡኡ'ውን ህዝብና ንተግባራት ጸላኢ እንዳተዓዘበ መደባቱ ቀዳምነት ብምሃብ ሓድነቱ ብምድልዳል ንውዲታት ጸላኢ ሰባቢሩ ዝተዓወተ። ሎሚ ከኣ ከም ቀደም ብዛዓብ ሓድነት ህዝብና እንተዛራብናን እንተጸሒፍናን፣ ተዛራብናን ጽሒፍናን ከኣ ከንድምዕ ብግብሪ ክንሰርሓሉ ብዝያዳ ከርብሓናን ክጠቅመናን ዝኸእል።

ዘለኣለማዊ ክብርን ዝክርን ንስውኣትና
ዜናን ሓበሬታን ሰዲህኤ